

רייניגן, דיסאינפעקטן און זיך באגיין מיט קינדער'ס שפילצייג ביי קינדער גרופע פלעצער ווי פלעי גרופס און זומער קעמפס

ווען צו רייניגן קינדער שפילצייג

- שפילצייג וואס ווערן גענוצט דורך קינדער וועלכע טראגן ווינדלען (דייפערס) זאלן גערייניגט ווערן טעגליך און ווען אימער זיי קוקן אויס שמוציג.
- שפילצייג וואס ווערן גענוצט דורך קינדער וועלכע טראגן נישט קיינע ווינדלען זאלן גערייניגט ווערן וועכענטליך און ווען אימער זיי קוקן אויס שמוציג.
- שפילצייג וואס קינדער לייגן אפט אריין אין די מויל, אדער אזעלכע שפילצייג וואס ווערן אפט אנגעריירט דורך קערפערליכע פליסיגקייטן, זאלן אוועקגעלייגט ווערן אין א באזונדערע קעסטל אדער פלאץ נאכן גענוצט ווערן.
- מיטגעטיילטע שפילצייג זאלן גערייניגט ווערן צום ווייניגסטנס טעגליך און ווען אימער זיי קוקן אויס שמוציג.

וויאזוי צו רייניגן און דיסאינפעקטן שפילצייג פון קינדער וואס זענען נישט באקאנט זיך צו פילן נישט גוט

- צו רייניגן שפילצייג וואס וועלן נישט געשעדיגט ווערן פון וואסער:
 - רייניגט אין די וואש מאשין מיט הייסע וואסער אדער אין די דישוואשער. איר קענט נוצן די געווענטליכע זייפן אדער דיטערדזשענטס וואס איר נוצט פאר די וואש מאשין אדער דישוואשער.
 - אויב איר האט נישט א וואש מאשין אדער דישוואשער דערפאר, דאן וואשט זיי אפ מיט וואסער און דישעס זייף.
 - קראצט זיי אפ אין ווארעמע, זייפיגע וואסער. נוצט א בערשטל אדער א קליינע האנטוך צו אנקומען צו די שמאלע פלעצער אויף די שפילצייג. שווענקט אפ מיט ריינע וואסער. לאזט זיי טרוקענען אין די לופט אדער טרוקענט זיי אפ מיט א ריינע שמאטע.
- צו דיסאינפעקטן שפילצייג וואס וועלן געשעדיגט ווערן פון וואסער (צום ביישפיל עלעקטראנישע שפילצייג, שפילצייג וואס מ'דרייט אן און ביכער):
 - ווישט אפ מיט אן אלקאהאל ווייפ וואס אנטהאלט צום ווייניגסטנס 70% אלקאהאל; לאזט זיי זיין פייכט פאר פינף סעקונדעס. מערקט אן: אלקאהאל ווייפס קענען שעדיגן די דרויסנדיגע חלקים פון עלעקטראנישע שפילצייג.
 - לאזט זיי טרוקענען אין די לופט אדער טרוקענט זיי אפ מיט א ריינע שמאטע.
- צו דיסאינפעקטן שפילצייג נאכן זיי רייניגן:
 - באשפריצט מיט א דיסאינפעקטענט וואס איז רעגיסטרירט מיט די פאראייניגטע שטאטן ענווייראמענטאלע באשיצונג אגענטור (U.S. Environmental Protection Agency) (דא צו באקומען אויף bit.ly/epa-list-g-products — מערקט אן אז פראדוקטן וואס זענען באשטעטיגט פאר נארץ-וויירוס וועלן אויך ארבעטן קעגן אנדערע ווירוסן און באקטעריע קראנקהייטן) אדער א געמיש פון 1 גרויסע לעפל בליטש מיט 1 גאלאן פון קילע וואסער; לאזט די שפילצייג זיין פייכט פאר צום ווייניגסטנס איין מינוט.
 - לאזט זיי טרוקענען אין די לופט אדער טרוקענט זיי אפ מיט א ריינע שמאטע.
 - שווענקט אפ שפילצייג וואס קינדער לייגן אפט אריין אין די מויל מיט ריינע וואסער נאכן זיי דיסאינפעקטן כדי צו אוועקנעמען סיי וועלכע מעגליך-איבערגעבליבענע כעמיקאלן, און דערנאך לאזט זיי טרוקענען אין די לופט אדער טרוקענט זיי אפ מיט א ריינע שמאטע.

וויאזוי צו רייניגן און דיסאינפעקטן שפילצייג פון קינדער וואס פילן זיך זיכער אדער מעגליך נישט גוט

- שפילצייג וואס ווערן גענוצט דורך קינדער וואס פילן זיך נישט גוט מוזן גערייניגט און דיסאינפעקטעד ווערן נאכפאלגנדיג די אויבנדערמאנטע שריט בעפארן מיטגעטיילט ווערן מיט אנדערע קינדער. סיי וועלכע שפילצייג וואס קען נישט גערייניגט און דיסאינפעקטעד ווערן זאל ארויסגעווארפן ווערן.
- וואסער טישלעך, קלעי און פינגער פעינט זאלן מער נישט גענוצט ווערן חוץ אויב זיי זענען געמאכט פאר איינמאליגע באנוץ.

- קינדער מיט סימפטאמען פון אן אנשטעקיגע קראנקהייט, ווי צום ביישפיל פיבער, אטעמען סימפטאמען, בויך ווייטאג, א לויזע מאגן (דייעריע) אדער אנדערע מאגן/קישקעס סימפטאמען, רויטע אדער קראצעדיגע אויגן אדער אן אויסשלאג אדער קרעץ – זאלן נישט ערלויבט ווערן אין געמיינזאמע שפילערטער ביז זיי האבן מער נישט קיינע סימפטאמען אדער ביז זיי באקומען ערלויבעניש פון א דאקטאר. טייל קינדער וועלן מעגליך דארפן באקומען ערלויבעניש זיך צוריקצוקערן פון די ניו יארק סיטי דעפארטמענט פון געזונטהייט און גייסטישע היגיענע, געוואנדן אויף די סארט אינפעקציע.

פאר מער אינפארמאציע, רופט 311, אדער באזוכט nyc.gov/health און זוכט "child wellness" (קינד וואילדיין).